



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முக : 84 - ஒலி : 299 - திருவள்ளூர் ஆண்டு 2057 - வைகாசி 27 - புதன்கிழமை 10 ஜூன் 2026 - வெளியீடு 10 பக்கங்கள் Established : 10.8.1942 - Volume : 84 - Issue 299 - Thiruvalluvar Year - 2057 - Vaikasi 27 - Wednesday 10 June 2026 - Dak 10 Pages ₹ 5.00

கூட்டணிக் கட்சிகளை காங்கிரஸ் மதிக்கவில்லை!

தி.மு.க. உடனான கூட்டணியை காங்கிரஸ் முறித்தது தவறு!

அகிலேஷ் யாதவ் கடும் விமர்சனம்!

புதுடெல்லி, ஜூன் 10 - தமிழ்நாட்டின் அரசியல் சூழலை உணராமல் தி.மு.க.வுடனான கூட்டணியை காங்கிரஸ் முறித்தது தவறான செயல் என இந்தியா கூட்டணி கூட்டத்தில் சமாஜ்வாதி கட்சித் தலைவர் அகிலேஷ் குற்றஞ்சாட்டியுள்ளார். கடல்வியில் நடைபெற்ற இந்தியா கூட்டணி கூட்டத்தில் காங்கிரஸ் கூட்டணிக் கட்சிகள் கடுமையாக விமர்சித்துள்ளன.



டெல்லியில் நடைபெற்ற இந்தியா கூட்டணி கட்சிகளின் தலைவர்கள் கூட்டத்தில் பேசிய சமாஜ்வாதி கட்சித் தலைவர் அகிலேஷ் யாதவ், கூட்டணிக் கட்சிகளை காங்கிரஸ் முறிப்பது கிடையாது என குற்றஞ்சாட்டியுள்ளார். தி.மு.க. உடனான கூட்டணியை காங்கிரஸ் முறித்தது தவறு என்றும் அவர் கடுமையாக விமர்சித்துள்ளார்.

காங்கிரஸ் தலைவர்கள் பெருந்தன்மையோடு நடந்து கொள்ள வேண்டும் என்றும் அகிலேஷ் யாதவ் வலியுறுத்தினார். இந்தியா கூட்டணி கட்சிகளின் கூட்டத்தில், அகிலேஷ் யாதவின் குற்றச் சாட்டை தேசியவாத காங்கிரஸ் எம்.பி. சுப்ரியா சுவே, மார்க்சிஸ்ட் கம்யூனிஸ்ட் சி. எம்.பி. ஜான் பிரிட்டாஸ் ஆகியோர் வழிமொழிந்தனர்.

கூட்டத்தில் பேசிய ஜான் பிரிட்டாஸ், அமைச்சர் பதவி, மாநிலங்களை எம்.பி. பதவிக்காக தி.மு.க.வுடனான கூட்டணியை காங்கிரஸ் முறித்து விட்டது என்றும் கடுமையாக விமர்சித்தார். அமைச்சர் பதவிக்காக தி.மு.க. கூட்டணியிலிருந்து காங்கிரஸ் வெளியேறியது துயரமானது என்றும் ஜான் பிரிட்டாஸ் கூட்டத்தில் பேசியுள்ளார்.

ஆட்சிக் கலைப்பு - கவிழ்ப்பு என்பது தி.மு.க.வின் நிலைப்பாடு அல்ல; மக்கள்தான் களைத்துப் போய்விட்டார்கள்!

கழகத் தலைவரின் பேச்சைத் திரித்துப் பரப்புவதா?

முன்னாள் அமைச்சர் தங்கம் தென்னரசு கண்டனம்!

சென்னை, ஜூன் 10 - "கழகத் தலைவர் அவர்களது பேச்சைத் திரித்துப் பரப்புகிறார்கள்" "ஆட்சிக் கலைப்பு - கவிழ்ப்பு என்பது எங்கள் நிலைப்பாடு அல்ல; மக்கள்தான் களைத்துப் போய்விட்டார்கள்" என்று விருது நகர் வடக்கு மாவட்டக் கழகச் செயலாளரும், முன்னாள் அமைச்சுமான தங்கம் தென்னரசு எம்.எல்.ஏ. அவர்கள் கண்டனம் தெரிவித்துள்ளார்.



இதுகுறித்து அவர் விடுத்த அறிக்கை வருமாறு :- தமிழ்நாட்டில் புதிதாக ஒரு ஆட்சி அமைந்து ஒரு மாதம் ஆகிறது. இந்த ஒரு மாதமும் டிமையப் பார்த்தாலும் நாளிதழ்களைத் திருப்பினாலும் கொலையும், கொள்ளையும், பாலியல் வன்கொடுமைகளும், போதை மருந்து நடமாட்டமும் தான் செய்திகளாக இருக்கின்றன. பல்வேறு குற்றச் சம்பவங்களில் ஆளும் கட்சியான த.வெ.க. நிர்வாகிகளே சம்பந்தப்பட்டு உள்ளனர்.

ஆளும் கட்சியைச் சேர்ந்த பெண் ஒருவர், சொந்தக் கட்சிக் காரர்களால் பாலியல் வன்கொ

டுமைக்கு ஆளக்கப்பட்ட, அவர்கள் கைது செய்யப்பட்டுள்ளார்கள். அந்தப் பெண்ணால் குற்றம் சாட்டப்படும் ஆளும் கட்சி எம்.எல்.ஏ. மீது இதுவரை நடவடிக்கை இல்லை. ஆனால் பாதிக்கப்பட்ட பெண்ணைக் கட்சியை விட்டு நீக்கி இருக்கிறது தூய சக்தி என்று கபட வேடம் போடும் அரசு.

திரித்து செய்தி பரப்பப்படுகிறது!

"இந்த ஆட்சியை ஆறு மாதம் விமர்சிக்க மாட்டோம்" என்று எங்கள் கழகத் தலைவர் மு.க.ஸ்டாலின் அவர்கள் சொல்லியிருந்தாலும், நிலைமை மிக மோசமாகப் போய்வரும் நிலை

யில் அவர் விமர்சனம் செய்தார். "ஆறு மாதம் அல்ல. மூன்று மாதம் கூட தாங்காது என்ற நிலைமையில் தான் ஆட்சி போய்க்கொண்டு இருக்கிறது" என்று தலைவர் அவர்கள் பேசினார்கள்.

ஆனால், மூன்று மாதத்தில் இந்த ஆட்சி கவிழ்ந்துவிடும் என்று அவர் சொன்னதாகத் திரித்துச் செய்தி பரப்பப்படுகிறது.

இதுகுறித்து பல்வேறு அரசியல் கட்சித் தலைவர்கள் செய்தியாளர்கள் கேட்டபோது, தி.மு.க. தலைவர் அப்படி பேசியிருக்கக் கூடாது என்று பேசி உள்ளனர். ஆட்சி கவிழும் என்று தலைவர் அவர்கள் பேசுவதில்லை; அது அவரது நிலைப்பாடும் அல்ல!

"ஆறு மாதம் வரை. இந்த ஆட்சி புற்றி விமர்சித்துப் பேசப் போவதில்லை" என்று அவர் சொல்லியிருந்தார். ஆனால் நாள்தோறும் கொலை, கொள்ளை, அரிவாள் வெட்டுகள், போதை மருந்துகள் நடமாட்டம், பெட்ரோல் குண்டு வீச்சுகள், மின்வெட்டு, விவசாயிகள் போராட்டம், பாலியல் வன்கொடுமைகள் நடப்பதைப்

பார்க்கும் போது, இதை விமர்சிக்காமல் எப்படி இருக்க முடியும் என்ற பொருளில், "மூன்று மாதமாவது தாங்குமா என்ற கேள்விக்குறியோடுதான் ஆட்சி நடந்து கொண்டிருக்கிறது" என்று பொருள்படும்படிதான் சொன்னார்கள்.

சமூக வலைதளங்களில் அரசுக்கு எதிரான கருத்துகள்!

ஆசை அறுபது நாள் என்பார்கள். ஆனால் இன்றைய ஆளும் கட்சிக்கு வாக்களித்தவர்கள் ஒரு வாரம் தான் அமையாத சமூக வலைதளங்கள் முழக்கவே ஆளும் கட்சிக்கு எதிரான ஆவேசமான கருத்துகளைத் தான் மக்கள் சொல்லி வருகிறார்கள்.

இதைத்தான் தலைவர் அவர்கள் தனது உரையில் சுட்டிக் காட்டினார்கள். கலைப்பு, கவிழ்ப்பு எண்ணத்தோடு அல்ல. மக்களே களைத்துப் போய்விட்டார்கள் அதற்குள்!

இவ்வாறு முன்னாள் அமைச்சர் தங்கம் தென்னரசு அவர்கள் தமது அறிக்கையில் கூறியுள்ளார்.

த.வெ.க. அரசின் அலட்சியத்தால்

கட்டுமானப் பொருட்களின் விலை உயர்வு!

சென்னை, ஜூன் 10 - த.வெ.க. அரசின் அலட்சியப் போக்கால் தமிழகத்தில் கட்டுமானப் பொருட்களின் விலை வரலாறு காணாத உயர்வை சந்தித்துள்ளது. ஜல்வி, எம்.சாண்ட், பி.சாண்ட் உள்ளிட்ட முக்கிய கட்டுமானப் பொருட்களின் விலை யுடனாக ரூ.1000 வரை அதிகரித்துள்ளது பொதுமக்கள் மத்தியில் கடும் பாதிப்பை ஏற்படுத்தியுள்ளது. மேற்காசிய நாடுகளில் நிலவும் போர் பற்றும் காரணமாக, வளைகுடா நாடுகளில் இருந்து எரிபொருள் இறக்குமதி பாதிக்கப்பட்டுள்ளது. இதன் விளைவாக, பெட்ரோல், டீசல், எரிவாயு ஆகியவற்றின் விலை கடுமையாக உயர்ந்துள்ளது. இந்த விலை உயர்வு, கட்டுமானப் பொருட்கள் உற்பத்தியை பெரிதும் பாதித்துள்ளது.

இதன் தொடர்ச்சியாக, தமிழகத்தின் பல்வேறு மாவட்டங்களில் ஜல்வி, எம்.சாண்ட், பி.சாண்ட் ஆகியவற்றின் விலைகள் தாறுமாறாக உயர்த்தப்பட்டுள்ளன. இந்த இக்கட்டான கழி நிலையில் தமிழகத்தில் புதிதாக பொறுப்பேற்றுள்ள முதல்வர் விஜய் தலைமையிலான த.வெ.க. ஆட்சியில், முறைகேடாக இயங்குவதாக கூறி பல குவாரிகளை மூடிவிட்டனர். உரிய ஆய்வு நடத்தி தவறு நடக்கும்பட சத்தில் அவற்றின் மீது அபாயம் விதிக்கலாம் அல்லது உரிய நடவடிக்கை எடுக்கலாம். அதை விடுத்து பல குவாரிகளை ஒரே நேரத்தில் மூடினால் உற்பத்தி தடைபட்டு தற்போது பெரிய அளவில் பொதுமக்களுக்கு பாதிப்பை ஏற்படுத்தியுள்ளது.

சர்வதேச போதைப் பொருள் கடத்தல் மன்னன் ஜான் பிரிட்டோ உறவினர்கள்

அமைச்சர் ஆதவ் அர்ஜுனாவின் மனைவி, மாமியார் மீது போதைப் பொருள் வழக்கு!

மீண்டும் கையிலெடுத்த அமலாக்கத்துறை! ஆவணங்கள் சிக்கியது! தடுமாற்றத்தில் அமைச்சர்!

சென்னை, ஜூன் 10 - போதைப் பொருள் கடத்தல் வழக்கில் வெளிநாட்டில் தலைமறைவாக உள்ள சர்வதேச போதைப் பொருள் கடத்தல் மன்னன் ஜான் பிரிட்டோ மீதான வழக்கை அமலாக்கத்துறை கையில் எடுத்துள்ளது. இதனால் ஜான் பிரிட்டோவின் தங்கம் லீமா ரோஸ் மாட்டின் மகன் டம்சி ஆதவ் அர்ஜுனா ஆகியோரும் போதைப் பொருள் வழக்கில் சிக்கியிருக்கும் தகவல்கள் தற்போது வெளியாகி பரபரப்பை ஏற்படுத்தியுள்ளது. அதில், டம்சி தமிழக அமைச்சர் ஆதவ் அர்ஜுனா மனைவி என்பதால் அவர்கள் மூலம் த.வெ.க. அரசுக்கு நரகங்கடி ஏற்பட்டுள்ளதாக கூறப்படுகிறது.

போதைப் பொருட்கள் ரயில் மூலம் சென்னை வழியாக கொண்டு வந்து ராமநாதபுரம் மற்றும் மண்டபம் வழியாக கடல் மார்கமாக படகுகள் மூலம் இலங்கைக்கு தடையின்றி கடத்தப்பட்டு வருகிறது. போதைப் பொருள் கடத்தல்கும்பல், மத்திய போதைப் பொருள் தடுப்பு அதிகாரிகளின் கவனத்தை திசைத்திருப்பிவிட்டு தமிழகம் வழியாக கடத்தி வரப்பட்ட போதைப் பொருட்கள் இலங்கைக்கு படகுகள் மூலம் கொண்டு சென்று அங்கிருந்து சர்வதேச நாடுகளுக்கு கடத்தப்பட்டு வருகிறது. இது கடந்த பல ஆண்டுகளாக தடையின்றி நடந்து வருவதாக கூறப்படுகிறது.

உயர் ரக

போதைப் பொருள்!

இதற்கிடையே பல நாள் திருடன் ஒரு நாள் அகப்படுவான் என்பது போல் மியான்மார், டென் மார்க் போன்ற நாடுகளில் இருந்து உயர் ரக போதைப் பொருட்கள் இந்திய கடலோர எல்லையான மன்னார் வளைகுடா வழியாக இலங்கைக்கு கடந்த 2024 மார்ச் 5ம் கடத்தப்படுவதாக மத்திய போதைப் பொருள் தடுப்பு பிரிவுக்கு ரகசிய தகவல் கிடைத்தது. அதன்படி அன்று அதிகாலை 5 மணிக்கு மத்திய போதைப் பொருள் தடுப்பு பிரிவு அதிகாரிகள்

இந்திய கடலோரக் காவல்படையினருடன் இணைந்து நடத்திய கூட்டு அதிரடி சோதனையில், இலங்கைக்கு மீனவர்கள் படகுகள் மூலம் கடத்தப்பட்டு வந்த ரூ.108 கோடி மதிப்புள்ள 99 கிலோ உயர் ரக கஞ்சா பறிமுதல் செய்தனர்.

தமிழகத்திற்குள்ளும்

போதைப் பொருள் விற்பனை!

அப்போது கைது செய்யப்பட்ட நபர்கள் அளித்த தகவலின் படி, இந்த போதைப் பொருள் கடத்தல் வழக்கில் கோவை மாவட்டம் சத்தியமங்கலம் சிவநந்தபுரம் திருவள்ளூர் நகரைச் சேர்ந்த ஜான் பிரிட்டோ (57) என்பவர் இருந்தது தெரியவந்தது. இவர் சர்வதேச போதைப் பொருள் கடத்தல் கும்பலின் நேரடி தொடர்பில் உள்ள முக்கிய போதைப் பொருள் கடத்தல் மன்னன் என்று விசாரணையில் தெரியவந்தது. ஜான் பிரிட்டோ தான் இந்தியாவுக்கான போதைப் பொருள் கடத்தலை தலைமை ஏற்று இலங்கைக்கு போதைப் பொருள் கடத்தி வந்தது தெரியவந்தது.

இவர் மூலம் 15 நாடுகளுக்கு போதைப் பொருள் கடத்தி வந்ததும், அதன் மூலம் ஜான் பிரிட்டோ பல ஆயிரம் கோடி ரூபாய் சட்டவிரோதமாக சம்பாதித்து, அந்த பணத்தை தனது உறவினர்கள்

மூலம் பல நிறுவனங்களில் முதலீடு செய்து வந்ததும் தெரியவந்தது. பல ஆண்டுகளுக்கு மேலாக ஜான் பிரிட்டோ சர்வதேச போதைப் பொருள் கும்பல் தலைவனாக இருந்து பல ஆயிரம் டன் போதைப் பொருட்கள் மத்திய போதை தடுப்பு பிரிவு அதிகாரிகளுக்கு தெரியாமல் குருவிகள் உதவியுடன் ராமநாதபுரம் மற்றும் மண்டபம் பகுதிக்கு போதைப் பொருள் லாரிகள் மற்றும் கார்கள் மூலம் கடத்தி வந்து மீனவர்கள் உதவியுடன் இலங்கைக்கு சர்வதேச கடல் எல்லையை தண்டி போதைப் பொருள் கடத்தி வந்தது தெரியவந்தது. தமிழகத்திற்குள்ளும் போதைப் பொருளை பல ஆண்டுகளாக ஜான் பிரிட்டோ விற்பனை செய்து வந்ததும்

தெரியவந்துள்ளது. அதே நேரம், ஜான் பிரிட்டோ உத்தரவுப்படி சென்னை வியாசர் பாடி சாஸ்திரி நகர் 11வது தெருவைச் சேர்ந்தவர் யேசுராஜ் (35), போனிடா ஷோ, பிலோமன் பிரகாஷ் ஆகிய 3 பேர் உதவியுடன் கடந்த 2024ம் ஆண்டு

தொடர்ச்சி 4-ஆம் பக்கம்

